

అ శా జ్యో తి

నిలువుబొట్టుకుమల్లే వెలుగుతున్న దీపానికి కొడి కట్టింది. కాంతి తగింది. కొడి రాలుద్దామని ఆమె దీపం దగ్గరకు వెళ్ళేటప్పటికి ఆమెకు భయం వేసింది. చితిలో కూర్చున్న సీతమ్మవారికి మల్లే కూర్చునివుంది. కొడి రాలిస్తే దీపం బాగా వెలుగుతుంది. నిజమే. కాని కొడిని రాలే ప్రయత్నంలో దీపానికే మోసంరావచ్చు. దురాశ దుఃఖానికి చేటు. ఆమె కొడిని రాల్యలేకపోయింది. తనెవరు కొడి రాల్యడానికి? కొడి అవసరం దీపానిది. ఆ పని దీపమే చూచుకుంటుంది. విడిపోవడమే మంచిదను కున్నప్పుడు కొడి తనంతట తానే విడిపోతుంది. ఆ పాపాన్ని తనెందుకు వాడికట్టాలి పున్నవి చాలక!”

గీసిన అగ్గిపుల్లకోసం వెతికింది. గీసి వేసిన అగ్గిపుల్లతో వాత్తి పెద్దది చేసింది. పెరిగిన తోటకూర కాడకుమల్లే వాత్తి వాలిపోయింది. కోప గిం నట్లు దీపం చిటవట చిటవటమంది. ఆరిపోయిందే అనిపించింది. ఆమె గుండె గుభేలు మన్నది. ఆవురు ఆవురుమంటూ వసివాడిదగ్గరకు వెళ్ళింది. వాడికి రెండోనెల. గుండెజలుబు. మూసినకన్ను తెరవడంలేదు. వేసిన చెయ్యి కదల్చటంలేదు. చాచినకాలు ముడవటంలేదు.

దీపంఆరలేదు. వాడు కదలేదు.

ఆమె కళ్ళు చెమ్మగిల్గినై. జీవితం పామై తరుముతూ వుంది ఆమెని.

ఆమె భర్త మరణించాడు. ఈ పసివాడు కడుపున పడటం-ఆమె భర్త మరణించటం ఒకేసారి జరిగినై. అప్పుడే తను ఆత్మహత్య చేసు కుండాం అనుకుంది. కాని తనకడుపులో కదిలే ప్రాణాన్ని వాదిలిపెట్టలేక

పోయింది. తను ఆత్మహత్య చేసుకుందాం అనుకున్నప్పుడల్లా కడుపులో ఊపిరి సలపనట్లు తన్నుకునేవాడు. తనకు జాలివేసింది. ఆ ప్రయత్నం మానుకుంది వీడికోసమే తను బ్రతికింది.

“అమ్మా” — మంచంమీద ఆమెకు ఎదురుగా కూర్చున్న కూతురు పలకరించింది. ఆమెకు భయంవేసింది. పలకలేకపోయింది.

“అమ్మా” — కూతురు మళ్ళీ పలకరించింది. ఆ పిల్లకు ఆరోవీడు. పట్టినపట్టు విడవదు. ఆమె మాట పెకిలించింది “ఏం తల్లీ?”

“చిట్టి బాబుకి జబ్బు కదూ?”.... అడిగింది కూతురు.

“అవునమ్మా” అని కూతురు ఇంకేమి అడుగుతుందో అని ప్రాణాలు బిగపట్టుకొని కూర్చుంది.

“నయం అవుతుందిలే అమ్మా. విచారం పెట్టుకోకు” అంది కూతురు.

ఆమెకు ప్రాణం లేచివచ్చింది. “నయం అవుతుందా అమ్మా?”
“తప్పకుండా నయం అవుతుంది.”

“మా అమ్మే” అని పిల్లని ఒళ్లోకి తీసుకుంది; గట్టిగా కావలించు కుంది. ఆమె వొళ్ళు నగుర్పొడిచింది. పాలు చేపుకు వచ్చినై. కళ్ళునీళ్ళు కమ్మినై. రవిగ తడిసింది కన్నీళ్ళు వొలికినై.

“తప్పకుండా నయం అవుతుందా అమ్మా?” ఆతురతగా అడిగింది కూతుర్ని.

“ఓ”

“నా అమ్మే?” వరపశత్వంతో కళ్ళు మూసుకుంది. హద్దులు సురిగినై. అంచులు కరిగినై. కనుకొలుదులనిండా కన్నీరు. లోకమంతా జలమయం. ఆ మయంలో మర్రీఆడు, ఆ ఆకుమీన పసిపాప. కళ్ళు తెరిచే టప్పటికి మంచంలో వసివాడు శేషతల్పగాయిలా కనుపించాడు

చలిగలి వేసింది. గలి తగళకుండా వసివానికి గుడ్డ కప్పింది... బొట్టు బొట్టుగా మందు పోసింది. చంటివాడు చప్పరించాడు.

“చూశావటే అమ్మా, చిట్టిబాబు వేషాలు? ఏమీ ఎరగనట్టు కళ్ళు మూసుకొని గుటుక్కున తాగివేశాడు” అన్నది కూతురు.

ఆమె చిరునవ్వు నవ్వింది. కూతురు తల నిమిరింది.

గోడనున్న గడియారం టంగు టంగువ గంటలు కొట్టింది.

ఆ గడియారం తను కొత్తగా కాపురానికి వచ్చినప్పుడు కొన్నది. ఎంతకాలం గడిచింది. ఎన్ని మార్పులు వచ్చినై! కాని అది మాత్రం ఒకేరకంగా తిరుగుతూవుంది. ఉదయం ఆరు గంటలనుంచి సాయంత్రం ఆరు గంటలు, సాయంత్రం ఆరు గంటలు మొదలుకొని మళ్ళీ ఉదయం ఆరు ఈ విధంగా తిరుగుతూనే వుంది, మార్పులేదు. అలవాటై అనుకోవటమే గానీ, జీవితంలో మార్పుకీ కాలానికీ ఏమి సంబంధం? కాలం గడవటం అని అవసరంకొద్దీ అనుకుంటాంగాని కాలానికి గడవటం అనే ఎక్కడుంది? ఉన్నదేదో వుంది. అసలు కాలం అనేదే లేదు.

తన భర్తకు ఆ గడియారం అంటేచాలా యిష్టం. నమ్మకం. దాన్ని బట్టే నడిచారు. జీవితం అంతా. ఆయన బ్రతికి వున్నంతకాలం అదికూడా ఆయనకోసమే ఆడుతున్నట్టు అడేది. ఇప్పుడు తనకోసమే తను ఆడుతున్నట్టు నటిస్తూవుంది. ఎంత వంచన! ఇతరులను ఇంత వంచించి బ్రతక్కపోతే ఏమో? అది గంటలు కొట్టినప్పుడల్లా “నాకోసమే నేను ఆడుతున్నాను. నా కోసమే నేను ఆడుతున్నా” అంటున్నట్టు వినిపిస్తుంది తనకి తన భర్తను జ్ఞాపకం చేస్తుంది. ఆయనవొట్టి అమాయకుడు. అందర్నీ ఇట్లాగే నమ్మేవాడు. అందఱకోసం తను పనిచేస్తూ వుండబట్టి ఇప్పుడు ఏమనుకొని ఏమి ప్రయోజనం?

“ఏమిటమ్మా ఆలోచిస్తున్నావు?” అని అడిగింది కూతురు.

అందరూ తనకోసమే పనిచేస్తున్నారు అనుకునేవారు. ఇంతమోసం వుంటుందని ఆయనకేం తెలుసు అయినా.

“ఏమీ లేదమ్మా” అని చెప్పింది ఆమె. కాని కూతురు ఆమె మాటలు నమ్మినట్లు లేదు.

“నువ్వు కాసేపు పడుకో అమ్మా” అంది.

“నా పడక్కి ఏమొచ్చిందిలే తల్లీ!”

“ఇన్నకూడా నిద్దర లేదు.”

“వరవాలేదులే అమ్మా”

“మాకు జబ్బుచేస్తే నువ్వు చూస్తావు. నీకుజబ్బుచేస్తే ఎవరు చూస్తారమ్మా?”

“భగవంతుడు” అనబోయింది. కాని కూతురు “నిన్ను చూసే భగవంతుడు నన్ను మాత్రం చూడడలే” అంటుండేమోనని, అప్పుకొని “నువ్వు పడుకో అమ్మా” అన్నది. ఈ జవాబు కూతురికి నచ్చలేదు. “చిట్టబాబుని నేను చూస్తాగా నువ్వు పడుకో అమ్మా” అన్నది “వొద్దుగాని నువ్వు వెళ్ళి పడుకో”

“అబ్బ నాకు నిద్దర రావటంలేదే” అంది కూతురు ఆని మెదలకుండా కూర్చుంది. ఈలోగా ఏమీ ఆలోచించిందో, కాసేపయిన తరువాత మళ్ళీ అందుకుంది.

“మాడమ్మా, చిట్టబాబుకి ఇంత జబ్బు చేసిందా? మనం కాబట్టి సరిపోయింది. నాన్నా గారేవుంటే — ఎంత గందరగోళపడేవారో” అన్నది.

“ఆమె మాట్లాడలేదు. ఒక పెద్ద నిట్టూర్పు విడిచింది. కూతురు చెప్పింది నిజం. పిల్లలకు కొంచెం జబ్బుచేస్తే ఆయన మనిషిలావుంటే వారు కాదు. తను కంగారు పడేవారు. తననికంగారు పెట్టేవారు. ఇల్లంకా కంగారు కంగారు చేసేవారు.

గడియ గడియకి “నయం అవుతుందా?” అని తనని అడిగేవారు. దిక్కమొహం పెట్టుకొని దీనంగా అడిగేవారు. ఆయన్ని చూస్తే తనకు తొలి వేసేది. లాలించబుద్ధయ్యేది.

“నయం అవుతుంది” అని చెప్పేది తను.

“తప్పకుండా నయం అవుతుందంటావా?” అని అడిగేవారు. కాస్త అనుమానంగా చెపితే యేమైపోతారో అని తనకు భయంవేసేది. “తప్పకుండా నయం అవుతుంది” అని చెప్పేది.

“నిజం చెప్పు” అని అడిగేవారు.

తను నిజం చెప్పాలట.

“నిజమేనండి. తప్పకుండా నయమవుతుంది. నామాట అబద్ధమేమో తెల్లవారేటప్పటికి చూడండి. తగ్గిపోతే అప్పుడు అడగండి” అని తనతో చెప్పించుకొనిగాని వాదిలేవారు కారు.

తనకు యీ యిద్దరు బిడ్డల సందునా ఒకకొడుకు పుట్టిపోయాడు. ఆ రోజుల్లో ఆయన ఎంత బాధపడ్డాడు తనకు ఆస్పత్రిలో జేరటం యిష్టం లేదు, వాళ్ళకు కాన్పు చెయ్యటం తెలుసుగాని పసికూనల్ని పెంచటం తెలియదు ఆముదంపెట్టనివ్వరు. ఎంతచలిగాలి వీస్తున్నా సరే, తలుపులనీ బార్లగా తీసి వుంచుతారు. అందుకని తనకు ఆస్పత్రికి వెళ్ళటం ఇష్టంలేదు. ఆయనకు ఆస్పత్రి అంటే నమ్మకం. డాక్టరులంటే నమ్మకం. ఆయనకోసం చేరింది. ఆ కాన్పు చాలాకష్టం అయింది.

ఆస్పత్రిలో చేరటమే మంచిదయింద అనిపించింది తనకు కాని ఆరో రోజు పిల్లవాడుపోయాడు. ఆయన దుఃఖం ఏం చెప్పను? ఆస్పత్రి ఆవరణలో ఆ పెద్దచెట్టుక్రింద ఒంటరిగా దిగాలుపడి నుంచున్న ఆయన్ను చూస్తే కడుపుతరుక్కు పోయింది తను దైర్యం చెప్పి యింటికి తీసుకు రావలసి వచ్చింది.

“ఆస్పత్రికి వెళ్ళకుండా వుంటే బ్రతికేవాడేమో” అన్నారు. వెళ్ళటమే మంచిదయిందని, తాను యెంతో సర్దిచెప్పింది. కాని ఆయన మనస్సుకి కలిగిన గాయం మాన్పలేక పోయింది.

“ఇటువంటివన్నీ మనకే జరుగుతయ్యెందుకనో!” అన్నారు.

“మనకే ఎందుకు జరుగుతయ్యాలెండి, మన కష్టాలుగనుక మనకు తెలుస్తున్నాయి” అన్నది తను. తన ప్రవర్తన ఆయనకి ఆశ్చర్యం కలిగిం

చింది. ఇంత మొండి మనస్సేనూ అనుకున్నారో ఏమో. పాపం ఆయనకిం తెలుసు తన బాధ, మనస్సులో తను వడినబాధ ఆయన చూచి వుంటేనా!

* * *

దీపం వెలుగుతూవుంది. కొడి పెరుగుతూవుంది. దీపం తాన్ను తాను హరించుకుంటూ లోకానికి వెలుగునిస్తూవుంది. కొడి తాను పెరుగుతూ కాంతిని తగ్గిస్తూవుంది. కొడి స్వభావం దీపానికి తెలుసు. కాని దాన్ని సృష్టించుకోకుండా ఊరుకోదు; ఆ సృష్టివల్ల తనకు ప్రాణాపాయం కలిగినాసరే యెదుగూబోదుగూ లేకుండాచిరకాలం బ్రతికింపానికంటే కదులుతూ వెలుగుతూ ఆనందంగా ఒక క్షణం బ్రతికినా చాలు. అందుకు తన్ను తాను కాల్చుకుంటుంది. కొడి కట్టించుకుంటుంది. ప్రాణంమీదకు తెచ్చుకొంటుంది. జీవితం క్షణభంగురం చేసుకుంటుంది.

దీపం కుంకుమబొట్టు అంది. వొత్తినూనె అందటంలేదు అనుకుంది ఆమె. లేచి పాదుల్లో నీళ్ళుపోసినట్లు ప్రవమిదెలో నూనెపోసింది. మెదలకుండా వెళ్ళి వసివాడిదగ్గర కూర్చుంది. వాళ్ళో మార్పు కనిపించింది. కదిలాడు. ఒక్క కదలడమేనా? గుప్పెట మూస్తున్నాడు. తెరుస్తున్నాడు. ఆమె చూచింది. “చూశావా అమ్మా బాబు యేం చేస్తున్నాడో” అన్నది కూతురుతో సంతోషం పట్టలేక.

“అడుకుంటున్నాడే” అన్నది కూతురు.

తల్లి వసివానిచెయ్యి నిమురుతూ కూర్చుంది. ఆమె చూపుడువేలు తన గుప్పెట్లో పట్టుకున్నాడు వసివాడు. వాదలడు. ఆమె వాదిలిచుకోవాలనిలేదు. అలాగే కూర్చుంది.

వసివాడు పున్నట్లుండి కళ్ళు తెరిచాడు. ఎంత తెలివిగా చూశాడని! తల్లిని గుర్తుపట్టినట్టే చూశాడు. యుగయుగాలనుంచీ ఆమెకోసం వెతుకుతున్నట్టు, నేటికి వాడి కోర్కె తీరినట్లు చూశాడు. తనకళ్ళు తెరిచింది.

ఆమెని చూట్టానికి అన్నట్లు చూడు. ఆమె కంటవడగానే వాడికళ్ళు మిల
మిలా మెరిసినై. తమలో తామనవ్వుకున్నై.

“ఏరా నా తండ్రీ? ఏమిటా? దేన్ని చూచుకొనిరా ఈ మురిపెం?”
అని అడిగింది ఆమె.

“అమ్మరా” అని జాశకం చేసింది వాడిఅక్క వాడు కులికాడు.
ఆ కులుకులో అమ్మ చెయ్యి వాదిలాడు. గుప్పెట మొహానికేసి రుద్దు
కున్నాడు.

“చీ, చీ, చీ, చీ” అని వాణ్ణి నవ్వింపటానికి ప్రయత్నంచించింది
వాళ్ళ అక్క.

నిజంగా వాడు నవ్వాడ. ఆ నవ్వుకి ధ్వనిలేదు. వాడు బయటకి
నవ్వలేదు. లోవలే నవ్వుకున్నాడు. మబ్బుపట్టికిరమకుండా తేలిపోయినట్టు
వుంది వాడి నవ్వు. లోపల నవ్వుకున్న ఆ నవ్వుకి వాడి వాళ్ళంతా
నవ్వింది. డొక్కలు ఎగరవేశాడు. వుండేలుబద్దకుమల్లెపైకి లేచాడు ‘ఊ’
అంటూ.

“ఊరుకోరా తండ్రీ, పడుకో” అని బ్రతిమాలిందితల్లి.

“చూశావా అమ్మా. నామాట నమ్మకపోతివే” అంది కూతురు.

“ఏమిటి తల్లీ?”

“బాబుకి నయం అయింది.”

ఆమె వొళ్ళు యుల్లుమన్నది. నిరాకారంగా ఒక్కంతా వ్యాపించివున్న
ఆమె భయపడటానికి ఆకారం ఏర్పడింది.

“నయం అవుతుందా తల్లీ?” గద్దదస్వరంతో అడిగింది.

“ఓ” అన్నది కూతురు.

“తప్పకుండా నయం అవుతుందా?”

“తప్పకుండా నయం అవుతుందే ”

“నిజంగానా!” అని అడగబోయింది. మాట నోటిదాకా వచ్చింది.
 భర్త జ్ఞాపకం వచ్చాడు. ఆయన తన్నీవిధంగానే అడిగేవారు. ఆమెకు
 అజ్ఞ కలిగింది. శరీరం రసవాహినిగా మారింది.

భర్త కనిపించాడు.

ఆమె కొత్త పెళ్లి కూతురైంది.

“కులాసాగా వున్నావా?” అని అడిగాడు.

“మీకు తెలియదూ?”

“తెలుసు.”

“అవిటి బ్రతుకై నది అన్నిటికీ.”

“అలా అనుకోకు.”

“దేనిమీద ఆశ పెట్టుకుని అనుకోకుండా వుండేది?”

“నేను చెప్పింది మరచిపోయావా?”

“ఏమిటి”

“కష్టమనీ, సుఖమనీ, చావనీ, బ్రతుకనీ-ఇవన్నీ పెట్టుకోకూడదు.
 ఈ ప్రపంచంలో ఒక మనిషి కష్టపడటం, సుఖపడటం, పుట్టడం, చావటం
 యివేవీ చెప్పకోతగ విషయాలు కాదు. అంటే అంటకుండా బ్రతకటమే జీవి
 తాన్ని జయించటం”

“అవును”

“ఏమిటి అవును?”

“జ్ఞాపకం వుంది.”

“జ్ఞాపకం వుందంటే చాలదు. నీవు జ్ఞాపకం ఉంచుకునే దానివీ. అది
 జ్ఞాపకం వుండేది ఈ భేదం ఉన్నంతకాలం చిక్కే. నీవే జ్ఞాపకం. జ్ఞాపకమే
 సుప్త్య కావాలి.”

“నేనే జ్ఞాపకం. జ్ఞాపకం నేను.”

అతడు అంతర్ధానం అయ్యాడు. రసవాహిని శరీరంగా మారింది.
 దీపం గుప్పుమంది. కాని ఆరలేదు. కొడి పెరిగింది కాని విరగలేదు. ఆమె
 చూచింది. కాని దృష్టి నిలువలేదు. అదొక దీపం, దానికొక వొత్తి. వొత్తి

కొక కొడి. ఇదొక మంచం, దానిమీద గుడ్డలు, గుడ్డల్లో పసివాడు, వాడికి జబ్బు, ఎదురుగా కూతురు, కూతురుకి ఎదురుగా తను, ఇల్లా దేనికి దాన్ని చూడలేకపోయింది. ఇవన్నీ కలిస్తే యేసువుతుందో అదే జీవితం అనిపించింది అదేదో ఒకటి ఉందనిపించింది.

కూతురు కునుకుతూవుంది.

“తల్లీ!” తల్లి లేపింది.

కూతురు బరువుగా రెప్పలు తెరిచింది.

“పడుకో అమ్మా. నిద్దర కావాలేవు.”

కూతురు కళ్ళు నులుపుకొని ‘కాస్తేనే’ అంది.

“వినమ్మా, జబ్బు చేస్తుంది.”

“మరి నీకో?”

“నేను పెద్దదాన్ని”

“నేను మాత్రం పెద్దదాన్ని కాదటే చూడు, బాబుకంటే ఎంత పెద్దదానో” అని మంచంమీదనుంచి లేచినుంచుంది.

“పెద్దతనం అంటే అదికాదు తల్లీ”

“మరింకేమిటి?”

“నువ్వ నిజంగా పెద్దదానవైతే అప్పుడు తెలుస్తుంది”

కూతురు మాట మార్చింది. “బాబు ఎంచక్కా నిద్దరపోతున్నాడే” అన్నది.

“వాడికి వాళ్ళ నాన్న గుణం వచ్చింది.”

“నాకో?”

“అమ్మా గుణం”

కూతురికి పడుకోబుద్ధయింది.

తల్లికి అర్థం అయింది.

తనలో తాను నవ్వుకుంది. నా తల్లిదీ వాళ్ళ నాన్న గుణమే. అనుకుంది.

కూతురు పడుకుంది. శాలువా కప్పుకుంది. మధ్యలో యేమి జ్ఞానకం వచ్చిందో “నేను అన్నట్లు అయింది. చిట్టిబాబుకి నయం అవుతుంది

అన్నాను అయింది. రేపు నా బాబుకి నేనే నీ శుభోస్తా కాళ్ళమీద పడుకో బెట్టుకొని. రేపు నాకు సున్ని వుండలు చేసి పెట్టవచ్చే?"

మాట్లాడుతూ మాట్లాడుతూనే నిద్రపోయింది. పిల్లల పని అంతే. ఆమె వసివాడికి కప్పిన గుడ్డ సర్దింది.

వొంటిమీద చెయ్యి వేసి చూచింది. బుగ్గలు నిమిరింది. ఆలోచనలో వడింది. తన తండ్రి....తన తల్లి....తన అన్నలు. అన్నల పెళ్ళిళ్ళయి తన పెళ్ళి కాకనూండే తండ్రి మరణించాడు. తండ్రి గతించగానే అన్నలు వేర్లు పడ్డారు. వాళ్ళ జీవితాలు వేరైనై. తల్లినీ, తననీ పరాయివాళ్ళని చూచి నట్లు చూసేవారు. తన తల్లి తనమీద ఆశపెట్టుకొని జీవించింది తనని ఒకాయన చేతుల్లో పెట్టి తప్పకుండా నేడి. తనకు వివాహం అయింది. అప్పటినుంచీ తన కడుపున కాయపడితే చూడాలని ఆశపడేది. అంతకంటే ఏకోరికా లేదనేది. తనకు కూతురు కలిగింది. మలిమూలు మగబిడ్డ అని ఆశపడేది. మనుమరాలి పెళ్ళి చూడాలని ఆశపడేది. అంతకంటే ఏకోరికా లేదనేది. కాని అప్పటిదాకావుంటే మునిమనమణి చూడాలని తప్పకుండా ఆశపడేది. ఆశకు అంతులేదు. జీవితానికి పునాదే ఆశ. జీవించటం అంటేనే ఆశపడటం. ఆశాజ్యోతి సర్వకాల సర్వావస్థలయందూ వెలుగుతోనే డింట్టుంది. తన భర్త అంటూ వుండేవాడు. "దేనికోసం బ్రతకటం అనే ప్రశ్న అర్థంలేని ప్రశ్న, బ్రతకటమే ఆనందం."

కొడి రాలింది. దీపం మెరిసింది. మెరవటంలో కొలనులోని కలువ షవ్వలా మెరిసింది భక్తున తెల్లవారింది.